

आशियाई विकास बँक अर्थसहाय्यित “महाराष्ट्र शाश्वत पर्यावरणपूरक किनारा संरक्षण व व्यवस्थापन प्रकल्प” (२७११ ०९२२) या योजनेसाठी सन २०२३-२४ या आर्थिक वर्षामध्ये रु.२.४० कोटी इतका निधी खर्च करण्यास महाराष्ट्र सागरी मंडळास मान्यता देणेबाबत.

महाराष्ट्र शासन
गृह विभाग
शासन निर्णय क्रमांक:- बीजीटी-०१२४/प्र.क्र.२०/बंदरे-२
गृह विभाग, मंत्रालय
मुंबई ४०० ०३२
दिनांक :- १४ फेब्रुवारी २०२४

संदर्भ:-१.महाराष्ट्र सागरी मंडळ यांचे पत्र जा.क्र.मसामं/एडीबी-पीएमयु/२०२४/३४२,
दि.१७.०१.२०२४

२. शासन परिपत्रक, वित्त विभाग क्र. अर्थसं-२०२३/प्र.क्र.४०/अर्थ-३ दि. १२.०४.२०२३

प्रस्तावना:-

आशियाई विकास बँक पुरस्कृत “महाराष्ट्र शाश्वत पर्यावरणपूरक किनारा संरक्षण व व्यवस्थापन प्रकल्प (MSCRCMPMIP)” हा नवीन प्रकल्प कर्ज प्रस्तावांतर्गत (Stand-alone loan) करारनामा स्वाक्षांकित झाल्यापासून ५ वर्षे इतक्या कालावधीत राबविण्यासाठी दि. २६ मार्च २०२० रोजीच्या शासन निर्णयान्वये मान्यता देण्यात आली आहे.

या प्रकल्पाच्या एकूण रु.६४३.५ कोटी इतक्या अंदाजीत खर्चास मान्यता देण्यात आली आहे. यापैकी रु. ४०५.४ कोटी ADB चे कर्ज, रु.१७३.७४ कोटी राज्य शासन व रु.६४.३५ कोटी खाजगी क्षेत्राचा अथवा महाराष्ट्र मेरीटाईम बोर्डाचा वाटा राहील. तसेच खाजगी क्षेत्राकडून प्रतिसाद न मिळाल्यास खाजगी क्षेत्राच्या सहभागापोटी प्राप्त होणारा हिस्सा महाराष्ट्र मेरीटाईम बोर्डाच्या स्वनिधीतून उपलब्ध करून देण्यात येईल.

नवीन कर्ज प्रस्तावांतर्गत ADB पुरस्कृत महाराष्ट्र शाश्वत पर्यावरणपूरक किनारा संरक्षण व व्यवस्थापन प्रकल्पाच्या अंमलबजावणीसाठी आशियाई विकास बँकेकडून होणाऱ्या प्रकल्प व्यवस्थापन चमूच्या (PMU) क्षमता मुल्यांकन बाबतच्या शिफारशीनुसार विशिष्ट तांत्रिक अर्हता असलेली पदे प्रतिनियुक्तीने तसेच कंत्राटी पध्दतीने महाराष्ट्र मेरीटाईम बोर्डास असलेल्या अधिकारान्वये भरण्यास मान्यता देण्यात आली आहे. सदर पदांचे वेतन-भत्ते, वाहनखर्च व कार्यालयीन खर्च इत्यादी करीता आवश्यक असलेला निधी या प्रकल्पाच्या राज्य हिश्यामधून उपलब्ध करून देण्यास मान्यता देण्यात आली आहे.

शासन निर्णय :-

महाराष्ट्र सागरी मंडळाकडून राबविण्यात येणाऱ्या आशियाई विकास बँक अर्थसहाय्यित “महाराष्ट्र शाश्वत पर्यावरणपूरक किनारा संरक्षण व व्यवस्थापन प्रकल्प” या योजनेकरीता सन २०२३-२४ या आर्थिक वर्षामध्ये अर्थसंकल्पीत करण्यात आलेल्या रु.१२.०० कोटी निधीपैकी रु.२.४० कोटी एवढा निधी खालील कामांसाठी खर्च करण्यास मुख्य कार्यकारी अधिकारी, महाराष्ट्र सागरी मंडळ यांना मान्यता देण्यात येत आहे.

अ. क्र.	कामाचे नाव	सन २०२३-२४ करिता आवश्यक निधी (कोटीमध्ये)
१.	वेतन (Salary)	२.४०
२	कार्यालयीन खर्च आणि विविध प्रकल्प सर्वेक्षण (Office Expenses and Miscellaneous project surveys)	
३	वाहन भाडे आणि देखभाल (Vehicle Rent and Maintenance)	
४	जाहिरात खर्च (Advertisement Expenses)	
५	संगणक खरेदी (Computer Purchase)	
६	प्रवास भत्ता (Travelling Allowance)	
	एकुण	२.४०

२. सदर निधी ज्या कामांकरीता वितरीत करण्यात येत आहे, त्याच कामांवर प्राप्त प्रशासकीय मान्यता /सुधारित प्रशासकीय मान्यतेच्या मर्यादेत व विहित कालावधीत खर्ची पडेल, याबाबत आवश्यक ती दक्षता घेण्याची जबाबदारी मुख्य कार्यकारी अधिकारी, महाराष्ट्र सागरी मंडळ यांची राहिल.

३. सदर निधी खर्च करतांना वित्त विभागाच्या संदर्भाधीन दि. १२.०४.२०२३ शासन परिपत्रकातील सूचनांचे व तरतुदीचे पालन करण्यात यावे. तसेच, सदरचा निधी कोणत्याही परिस्थितीत खर्च न होता बँक खात्यात, स्वीय प्रपंती खात्यात अथवा शासकीय लेखाबाहेर ठवेता येणार नाही.

४. सदरचा निधी दि.३१.०३.२०२४ पूर्वी खर्च करून खर्चाची उपयोगीता प्रमाणपत्रे शासनास सादर करण्यात यावीत.

५. या वितरीत करावयाच्या तरतुदीकरीता आहरण व संवितरण अधिकारी म्हणून लेखाधिकारी, महाराष्ट्र सागरी मंडळ तसेच नियंत्रक अधिकारी म्हणून मुख्य कार्यकारी अधिकारी, महाराष्ट्र सागरी मंडळ हे राहतील.

६. यासाठी होणारा खर्च “मागणी क्र. बी-८, लेखाशीर्ष क्र. २७११- ०२, सागरी धूप प्रतिबंधक प्रकल्प, (१९०), सार्वजनिक क्षेत्रातील व इतर उपक्रमांना सहाय्य, (००),(००)(०१) आशियाई विकास बँक सहाय्यित शाश्वत किनारा संरक्षण व व्यवस्थापक कार्यक्रम (कार्यक्रम) ३१, सहायक अनुदाने (वेतनेतर) (२७११ ०९२२)” या लेखाशीर्षाखाली खर्ची टाकावा.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२४०२१४१२२९०६६९२९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(निलीमा कांबळे)

कार्यासन अधिकारी, गृह विभाग, महाराष्ट्र शासन.

प्रत,

- १) महालेखापाल-१ (लेखा व अनुज्ञेयता/लेखा परीक्षा), मुंबई.
- २) वित्त विभाग (व्यय-८/अर्थसंकल्प-११), मंत्रालय, मुंबई-३२.
- ३) नियोजन विभाग (का. १४६१), मंत्रालय, मुंबई-३२.
- ४) प्रधान सचिव (बंदरे) यांचे स्वीय सहायक, गृह विभाग, मंत्रालय, मुंबई.
- ५) मुख्य कार्यकारी अधिकारी, महाराष्ट्र सागरी मंडळ, मुंबई
- ६) अधिदान व लेखा अधिकारी, मुंबई.
- ७) निवासी लेखा परीक्षा अधिकारी, मुंबई.
- ८) कार्यासन अधिकारी, बीयुडी-१, गृह विभाग.
- ९) निवडनस्ती (बंदरे-२).